



גאווערנער קעטי האקול

אויף תיכף ארויסצוגעבן: 3/8/2023

גאווערנער האקול אנאנסירט 3.75 מיליאן דאלאר צו שטיצן סערוויסעס צו ארבעטן מיט מענטשן מיט אדיקשען

פארברייטערונג פון גאסן אַוטריטש סערוויסעס געציהלט צו אנקומען צו שוואכערע און פארקוקטע באפעלקערונגען

אינציאטיוו איז די לעצטע צו נוצן געלט פון ניו יארק סטעיט'ס אפיויד סעטלמענט קאסע

גאווערנער קעטי האקול האט היינט אנאנסירט אז ביז אזויפיל ווי 3.75 מיליאן דאלאר איז דא צו באקומען צו פארברייטערן אַוטריטש ('קירוב') און סערוויסעס צו ארבעטן מיט מענטשן, אויסגעשטעלט צו בויען קשרים מיט מענטשן פון שוואכערע באפעלקערונגען מיט שטיצע פאר אדיקשענס און אנדערע געזונטהייט סערוויסעס. ווערנדיג פארטיילט דורך די סטעיט אפיס פון אדיקשען סערוויסעס און שטיצע (Office of Addiction Services and Supports, OASAS), איז די אינציאטיוו די לעצטע אין די רייע צו נוצן געלט פון ניו יארק סטעיט'ס אפיויד סעטלמענט קאסע, און עס איז ספעציעל אויסגעשטעלט צו קענען אנקומען צו מענטשן אין נויטבאדערפטיגע באפעלקערונגען וועלכע קענען אנדערש מעגליך נישט אנקומען צו קעיר.

"מיר נעמען אן א צוגאנג צו אדרעסירן די אפיויד קריזיס אריבער ניו יארק סטעיט אין וועלכע יעדער וואס קען העלפט ארויס, אריינרעכענענדיג אין פארקוקטע געגנטער וואו עס איז נישטא גענוג אדיקשען סערוויסעס און שטיצע", האט גאווערנער האקול געזאגט. "די גאסן אַוטריטש סערוויסעס וועלכע ווערן פינאנצירט דורך די גרענטס וועלן העלפן באזייטיגטע באפעלקערונגען צוקומען צו די לעבנס-ראטעווענדע קעיר וואס זיי דארפן צו קענען אפשטעלן די אכזריות'דיגע רעדל פון אדיקשען."

די פינאנצירונג וועט צושטעלן ביז אזויפיל ווי 12 גרענטס פון \$250,000 צו דעקן אפעראציע אויסגאבן פאר גאסן אַוטריטש סערוויסעס. די פינאנצירונג וועט אויך צושטעלן 10 גרענטס אין די סומע פון \$75,000 פאר פראָוויידערס אינדרויסן פון די פינף-קאונטי ניו יארק סיטי ראיאן צו איינקויפן קארן צו ווערן גענוצט צו אנקומען צו ווייטערע באפעלקערונגען.

די אַוטריטש מאנשאפטן באזוכן געגנטער וואו מענטשן וועלכע זענען אין א הויכע סכנה קומען זיך אפט צוזאם – פלעצער ווי פארקס און וואו מענטשן וועלכע ליידן פון היימלאזיגקייט באזעצן זיך – צו אפפערן אַווערדאָז פארמיידונג און אויפקלערונג סערוויסעס, פארטיילן נעילאקסאָן און וויכטיגע סופלייס. דורכאויס די באזוכן פרובירן די אַוטריטש ארבייטער אויך צו טרעפן אנדערע געלעגנהייטן צו ארבעטן מיט די מענטשן זיי צו העלפן פארקלענערן די שאדנס וואס קומען פון זיך באנוצן מיט דראגס.

די OASAS פינאנצירט יעצט 20 פראָוויידערס וועלכע אפפערן סערוויסעס אין ניו יארק, די בראנקס, ריטשמאָנד, ערי, מאנראו, סאַליווען, טאַמפּקינס און אלבאני קאונטיס. די ציהל פון די פינאנצירונג

געלעגנהייט איז צו אוועקשטעלן איין פראָוויידער אין קינגס קאונטי און איין אין קווינס קאונטי, מיט 10 אנדערע צו צושטעלן סערוויסעס אינדרויסן פון ניו יארק סיטי.

פראָוויידערס וועלכע זענען סערטיפייד דורך די OASAS און די סטעיט אפיס פון גייסטישע געזונטהייט (Office of Mental Health), שפיטעלער, סירינדזש סערוויס פראגראמען, דראג באניצער געזונטהייט צענטערן און פעדעראל-קוואליפיצירטע העלט צענטערן זענען אלע בארעכטיגט [צו אפלייען פאר פינאנצירונג](#).

ניו יארק סטעיט אפיס פון אדיקשען סערוויסעס און שטיצע קאמישאנער, טשינאזאָ קאנינגעהעם, האט געזאגט, "מיר זעצן פאר צו ארבעטן צו אדרעסירן שטרויכלונגען וועלכע שטייען אין וועג פון געוויסע מענטשן צו אנקומען צו לעבן'ס-ראטעווענדע סערוויסעס און זיי צו טרעפן וואו אימער זיי געפונען זיך און זיי פארבינדן מיט די הילף וואס זיי דארפן. די סערוויסעס האבן זיך אויפגעוויזן צו זיין ערפאלגרייך אין די פארגאנגעהייט, און די פארברייטערונג דערפון צו מער טיילן פון די סטעיט וועט ערמעליכן מער מענטשן צו באקומען קריטישע הילף און שטיצע."

ניו יארק סטעיט אפיס פון גייסטישע געזונטהייט קאמישאנער, ען סאָליווען, האט געזאגט, "אנקומען צו און ארבעטן מיט מענטשן אין נויטבאדערפטיגע באפעלקערונגען וועלכע באקומען נישט קיין קעיר פאר זייער דראג באנוץ פראבלעמען איז קריטיש וויכטיג. די פינאנצירונג געלעגנהייטן פון די OASAS וועלן פארמערן די באמיאונגען צו ארבעטן מיט זיי, ראטעווען לעבנס און העלפן מענטשן זיך ערהוילן פון אדיקשען. איך אפלאדיר גאווערנער האקול און מיינע קאלעגן ביי די OASAS פאר זייער איבערגעגעבנקייט צו פארברייטערן זייערע אַטריטש באמיאונגען און צוטריט צו באהאנדלונג."

ניו יארק סטעיט העלט דעפארטמענט צייטווייליגער קאמישאנער, דזשעימס מעקדאנעלד, האט געזאגט, "כדי צו באקעמפן די אַווערדאָז מגיפה, האט אונזער סטעיט איינגעפירט אן אגרעסיווע, פילפאכיגע סטראטעגיע אונטער די אנווייזונג פון גאווערנער האקול. די פינאנצירונג ציהלט צו פארמערן צוטריט צו טראדיציאנאלע סערוויסעס, ווי צום ביישפיל קריזיס סערוויסעס, אין-פעישענט, אַוטפעישענט און באהאנדלונג פראגראמען וואו די פאציענטן וואוינען אויפן ארט, און אזוי אויך מעדיצינען צו באהאנדלען אדיקשען, באהאנדלונג קליניקס אויף רעדער און טראנספארטאציע סערוויסעס."

ניו יארק סטעיט וועט באקומען מער פון 2 ביליאן דאלאר דורך פארשידענע סעטלמענט אפמאכן מיט אפיויד און מעדיצינען פירמעס וועלכע זענען פארזיכערט געווארן דורך אטוירני דזשענעראל לאטישע דזשעימס. א חלק פון די סעטלמענט געלטער וועלן גיין דירעקט צו לאקאלע רעגירונגען, און די רעשט וועט אריינגעלייגט ווערן אין א ספעציעלע קאסע צו שטיצן פארמיידונג, באהאנדלונג, שאדן רעדוקציע און ערהוילונג באמיאונגען צו אדרעסירן די אנגייענדע אפיויד מגיפה.

דער זעלבער געזעץ וואס האט אויפגעשטעלט די ספעציעלע קאסע האט אויך אוועקגעשטעלט די אפיויד סעטלמענט קאסע אדווייזארי באורד מיט די אויפגאבע צו אהערשטעלן רעקאמענדאציעס איבער וויאזוי סעטלמענט געלטער זאלן פארטיילט ווערן כדי צו דינען די וועלכע נויטיגן זיך דערין אויפן בעסטן פארנעם. די באורד מיטגלידער האבן פארעפנטליכט זייערע ערשטע רעקאמענדאציעס נאוועמבער 1, שטעלנדיג אלץ הויפט פריאריטעטן צו פארברייטערן שאדן רעדוקציע סערוויסעס און באהאנדלונג.

ניו יארק זעצט פאר זיך צו ראנגלען מיט אפיויד-פאראורזאכטע טויטפעלער, מיט פענטאניל זייענדיג יעצט פארמישט אין רוב אַווערדאָז טויטפעלער איבערן סטעיט. די לעצטע ציפערן פון די סטעיט העלט דעפארטמענט איבער אפיויד-פאראורזאכטע טויטפעלער איז פארעפנטליכט [דא](#).

ניו יארק סטעיט האט אוועקגעשטעלט אן אגרעסיווע, פילפאכיגע צוגאנג צו אדרעסירן די אַווערדאָז עפידעמיע און שאפן א לאנד'ס-פירנדע סיסטעם פון אדיקשען קעיר מיט פולע פארמיידונג, באהאנדלונג, שאדן רעדוקציע און

ערהוילונג סערוויסעס. די סטעיט האט געארבעט צו פארברייטערן צוטריט צו טראדיציאנאלע סערוויסעס, אריינרעכענענדיג קריזיס סערוויסעס, אין-פעישענט, אטפעישענט און באהאנדלונג פראגראמען וואו די פאציענטן וואוינען אויפן ארט, און אזוי אויך מעדיצינען צו באהאנדלען אדיקשען, מאוביל באהאנדלונג און טראנספארטאציע סערוויסעס.

גאווערנער האקול איז געווען א מיטגלידערין אין די ניו יארק סטעיט הערפאזאין און אפיויד איינהייט (New York State Heroin and Opioid Task Force) וועלכע האט רעקאמענדירט נייע, אומטראדיציאנאלע סערוויסעס, אריינרעכענענדיג ערהוילונג צענטערן, יוגווארג קלאָבס, פארברייטערטע סערוויסעס דורך מענטשן וועלכע גייען אליין אריבער ענליכע פראבלעמען און אפענע צוטריט צענטערן צו שטעלן צו באלדיגע אונטערזוכונגען און שיקן פאר ווייטערדיגע קעיר אין 2016. די סערוויסעס זענען זינט דאן אוועקגעשטעלט געווארן אין מערערע קאמיוניטיס ארום די סטעיט, און זיי האבן געהאלפן מענטשן אין נויט צו האבן צוטריט צו קעיר נאענטער צו וואו זיי וואוינען.

ניו יארקער וועלכע מוטשענען זיך מיט אן אדיקשען, אדער וועמענס באליבטע מוטשענען זיך מיט אן אדיקשען, קענען טרעפן הילף און האפענונג דורכן רופן די סטעיט'ס אומזיסטע HOPE האטליין, 24 שעה א טאג, 7 טעג א וואך, אויף 1-877-8 HOPENY (1-877-846-7369) אדער דורכן טעקסטן צו 467369 (וואס שטייט פאר HOPENY).

אדיקשען באהאנדלונגען וואס זענען דא צו באקומען – אריינרעכענענדיג עמערדזשענסי/דיטאָקס, אין-פעישענט, פלעצער וואו פאציענטן וואוינען אדער אַוט-פעישענט קעיר – קענען געפונען ווערן דורכן נוצן די NYS OASAS באהאנדלונג אוועילעביליטי דעשבאָרד אויף FindAddictionTreatment.ny.gov אדער דורך די NYS OASAS וועבזייטל. אויב איר אדער א באליבטע אייערס האט געהאט שוועריגקייטן מיט אינשורענס פארבינדן מיט באהאנדלונג, אדער דארף הילף צו אריינגעבן אן אפעלירונג פאר א צוריקגעוויזענע קלעים, פארבינדט אייך מיט די CHAMP האטליין דורכן טעלעפאן אויף 888-614-5400 אדער דורך אימעיל ביי ombuds@oasas.ny.gov.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418